

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ: ១.៧.៥/០០

**របាយការណ៍ខែសីហា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
និងទិសដៅខែកញ្ញា ឆ្នាំ២០២០**

I. ស្ថានភាពទូទៅ

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តិថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្ដោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្តរាគមន៍និងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលវិលត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះលទ្ធភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលវិលត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់រឹតតែធ្ងន់ធ្ងរ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស" ។
- ក្រសួងយុត្តិធម៌ ៖
 - រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី២៧ ខែមិថុនា ឆ្នាំ២០២០) ។
 - បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស" ។

ក.២. សន្និសីទ

- ក្រសួងយុត្តិធម៌
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" ។
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត" ។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាពជាមួយអង្គការ Friends International ។

ក.៤. លិខិតបទដ្ឋានគតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍ ។

ក.៥. ការពង្រឹងកិច្ចសហប្រតិបត្តិការ

- ក្រសួងការងារ បណ្តុះបណ្តាលវិជ្ជាជីវៈ បានបន្តពិភាក្សាការងារ ជាមួយក្រសួងការងារថៃ តាមប្រព័ន្ធអនឡាញ ។
- អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំ និងចូលរួមអនុវត្តគម្រោងរួមគ្នា រវាងរាជរដ្ឋាភិបាល និងអង្គការសហប្រជាជាតិ សម្រាប់ពលករវិលត្រឡប់ ក្នុងដំណាក់កាល នៃការរាតត្បាតដោយជំងឺ ខូវីដ ១៩ នៅក្នុងខេត្ត បាត់ដំបង សៀមរាប និងបន្ទាយមានជ័យ ។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយជាសាធារណៈ

ល.រ	ផ្សព្វផ្សាយតាមរយៈ	ចំនួនលើក	ចំនួនអ្នកចូលរួម
១	វេទិកាសាធារណៈ និងភូមិ-ឃុំមានសុវត្ថិភាព	៩.៧៦៩	៣៨៧.១៣២
២	អង្គការដៃគូ	០៥	១៤០
សរុប		៩៧៧៤ លើក	៣៨៧.២៧២ នាក់

Signature

ខ.១.២. វេទិកាសាធារណៈ និងភូមិ ឃុំសុវត្ថិភាព

នៅក្នុងខែសីហា ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការ ជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាក ស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ “ភូមិ-ឃុំ មានសុវត្ថិភាព” និង កម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៩.៧៦៩លើក មានអ្នកចូលរួមសរុបចំនួន ៣៨៧.១៣២នាក់ (ធៀបនឹងខែកក្កដា មានចំនួន ៣០៩.៨៦២នាក់ គឺមាន ការកើនឡើងចំនួន ៧៧.២៧០នាក់ ស្មើនឹង២៤,៩៣% ក្នុងនោះស្រ្តីចំនួន ២១២.៥០៧នាក់ ដូចមានតារាង លម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
		ចំនួន ដង/លើក	ចំនួន មនុស្ស	ចំនួន ស្រ្តី	ចំនួន ដង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	៦៤៧	២៥.៩០៧	១៥.២៦១			
	សរុប ក្រសួង ស្ថាប័ន	៦៤៧ លើក	២៥.៩០៧ នាក់	១៥.២៦១ នាក់			
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៧៩០	២៣.២៧៤	១២.១៩៤	១.០៣២	៤៦.០៧២	២៣.៤២៧
៣	ខេត្តបាត់ដំបង	៧៦៨	២៤.៤០៦	១៣.១៤៩	៥៥៦	១៥.៣៤៦	៨.២៤២
៤	ខេត្តពោធិ៍សាត់	៤១១	១៨.៤៧៥	៩.៣៧២	១៥៩	៦.១៣១	២.៩១២
៥	ខេត្តសៀមរាប	៥៤៨	២៣.៩១៦	១៤.៤១៣	១២៦	៣.៨៨៦	១.៩៦៥
៦	ខេត្តកំពង់ឆ្នាំង	៨៣៨	២៤.៣១២	១២.៩៥២	២៨៧	៧.៧៧៨	៤.០៦៥
៧	ខេត្តកំពង់ចាម	១.០៦៩	៦៩.៦២៨	៣៧.៧៥៣	៥០៨	១៥.០២៧	៧.៥២៥
៨	ខេត្តព្រះសីហនុ	១៦	៥០៧	២៧៤			
៩	ខេត្តព្រះវិហារ	៩០	៧.០៣៨	៤.១៩២	១១២	៣.៧០៥	២.០៩៤
១០	ខេត្តស្វាយរៀង	៣១៥	១១.៦១២	៦.៣៣៥	៣២៥	១១.៣៣៨	៦.១៤៧
១១	ខេត្តប៉ៃលិន	៨៨	២.១៧៦	៨៣៣	៣៦	១.១២០	៣៨៨
១២	ខេត្តកោះកុង				១៧១	៤.១១២	២.៦០០
១៣	ខេត្តកំពត						
១៤	ខេត្តកំពង់ធំ						
១៥	ខេត្តតាកែវ	៣៣៩	១៤.៥០៦	៧.៣៣៤	១០០	៣.៥៩៦	១.២២៩
១៦	ខេត្តក្រចេះ	៤៣	២.២៣៦	១.២៨៤			
១៧	ខេត្តកែប	២៩	៥.០២៤	២.២០៩	៨	៨៩៣	២៥៥
១៨	ខេត្តកំពង់ស្ពឺ	១៩៣	៨.០៧៧	៣.៨៤៥	៧០	១.៦៥០	៧០៣
១៩	ខេត្តស្ទឹងត្រែង						
២០	ខេត្តរតនគិរី	៧៣	២.៤០៦	១.១៤២	១៩	២៥៧	១២៥
២១	ខេត្តព្រៃវែង						
២២	ខេត្តត្បូងឃ្មុំ				២	២.៦១២	៨.១៩២

(Handwritten signature)

២៣	ខេត្តបន្ទាយមានជ័យ					
២៤	ខេត្តឧត្តរមានជ័យ	១	១០៩	៩៦		
២៥	ខេត្តមណ្ឌលគិរី					
សរុប រាជធានី-ខេត្ត		៥.៦១១លើក	២៣៧.៧០២នាក់	១២៧.៣៧៧នាក់	៣.៥១១លើក	១២៣.៥២៣នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៩.៧៦៩ លើក		អ្នកចូលរួមសរុប ៣៨៧.១៣២ នាក់		ស្ត្រីចំនួន ២១២.៥០៧ នាក់

ការផ្សព្វផ្សាយអង្គការដៃគូ

ឈ្មោះអង្គការ	សកម្មភាព	លើក	មនុស្ស	ស្ត្រី
ខេត្តសៀមរាប (អង្គការ វីវើល/ជីវីស៊ី)	ផ្សព្វផ្សាយច្បាប់ ស្តីពីការធ្វើចំណាកស្រុកដោយសុវត្ថិភាព សិទ្ធិទទួលបានការងារធ្វើ និងទប់ស្កាត់អំពើជួញដូរមនុស្ស។	០៥	១៤០	១១៤

ខ.១.៣. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក

- ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុ FM ជាតិគរភ្នំ ១០៣MHz និងទូរទស្សន៍ជាតិខេត្តសៀមរាប ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស ចំនួន ៣៣លើក (ផ្សាយផ្ទាល់ ០៩លើក និងចាក់ផ្សាយឡើងវិញ ២៤លើក)។

ខ.១.៤. ការចូលរួមជាវាគ្មិន ក្នុងកម្មវិធីនានា

- អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖
ឯកឧត្តម យឹម វិរៈ អគ្គលេខាធិការរង ទទួលបន្ទុកក្រុមជំនួយកិច្ចការយុត្តិធម៌ បានចូលរួមប្រជុំក្នុងកម្មវិធីជួបជុំវាគ្មិនផ្នែកបង្ការ ទប់ស្កាត់អំពើជួញដូរមនុស្ស ដើម្បីធានាការលើកកម្ពស់សិទ្ធិកុមារ និងការអភិវឌ្ឍន៍ ជាមួយលោកប្រធានក្រុមការងារកិច្ចការបង្ការ ទប់ស្កាត់ សម្រាប់ថតចាក់ផ្សាយតាមទូរទស្សន៍ ទ.ទ.ក នៅសាលប្រជុំ ទីស្តីការក្រសួងអប់រំ យុវជន និងកីឡា។
- ខេត្តបាត់ដំបង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមជាវាគ្មិន៖
 - ក្នុងវេទិកា ផ្សព្វផ្សាយច្បាប់ ស្តីពីការបង្ក្រាបអំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព ឱកាសស្វែងរកការងាររបស់ប្រជាពលរដ្ឋ និងវិធានការទប់ស្កាត់ការរីករាលដាលជំងឺកូវីដ១៩។
 - ក្នុងវគ្គសិក្ខាសាលា ស្តីពីការលើកឡើងវិញអំពីការថែទាំជំនួស សិទ្ធិកុមារ កិច្ចការពារកុមារ និងការចូលរួមរបស់កុមារក្នុងការការពាររបស់ពួកគេ ការជួញដូរមនុស្ស ទេសន្តរប្រវេសន៍ និងការផ្សព្វផ្សាយអំពីវគ្គបណ្តុះបណ្តាលផ្សេងៗ។
- ខេត្តកំពង់ចាម បានចូលរួមផ្សព្វផ្សាយតាមរយៈវិទ្យុជាតិនៃមន្ទីរព័ត៌មានខេត្ត និងតាមបណ្តាញសង្គមហ្វេសប៊ុក ស្តីពីការបញ្ជ្រាបចំណេះដឹងនៃអំពើជំងឺកូវីដ ១៩ ចំនួន ០១លើក។
- ខេត្តក្រចេះ បានចូលរួមជាវាគ្មិនក្នុងកម្មវិធីបញ្ឈប់អំពើហិង្សាលើស្ត្រី និងកុមារ ក្រោមប្រធានបទអំពើហិង្សា និងការរំលោភសេពសន្ថវៈលើស្ត្រី និងកុមារ តាមរយៈការផ្សាយសម្លេង និងការឡាយតាមបណ្តាញសង្គមហ្វេសប៊ុករបស់វិទ្យុសម្លេងស្ត្រីខេត្តចំនួន ០១លើក។

Handwritten signature

ខ.២. ការបង្ការ ទប់ស្កាត់តាមវិធានការជំនាញ

ខ.២.១. ការធ្វើអធិការកិច្ច និងពង្រឹងប្រសិទ្ធភាពលើការអនុវត្តការងារ

- ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាម គ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡូតិដ្ឋ និងអាហារដ្ឋាន ចំនួន ៨០កន្លែង ដោយរកពុំឃើញមានការកេងប្រវ័ញ្ច និងអំពើជួញដូរកម្លាំងពលកម្មទេ។
- ខេត្តរតនគិរី៖ មន្ទីរការងារ និងបណ្តុះបណ្តាលវិជ្ជាជីវៈខេត្ត ចុះធ្វើអធិការកិច្ចសាមញ្ញ ០៥លើក និង ចុះធ្វើអធិការកិច្ចពិសេស០៦លើក មិនឃើញមានករណីកេងប្រវ័ញ្ចកម្លាំងពលកម្មឡើយ។

ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- **អគ្គស្នងការដ្ឋាននគរបាលជាតិ**
ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែ ចំពោះពលករចំណាកស្រុក ត្រឡប់មកពីក្រៅប្រទេសវិញ ទាំងស្របច្បាប់ និងមិនស្របច្បាប់ សរុបចំនួន ៩៣.៧០៨នាក់ លើ ៩១.០៦៥នាក់ (ស្រី ៤០.៦៣៥នាក់) អនីតិជន២.១៤០នាក់។
- ស្នងការដ្ឋាននគរបាលខេត្តបន្ទាយមានជ័យ បានធ្វើការងារបង្ការ ទប់ស្កាត់ពលរដ្ឋខ្មែរដែលធ្វើ ចំណាកស្រុកទៅប្រទេសថៃដោយខុសច្បាប់ ចំនួន ០២លើក មនុស្សចំនួន ៤៦នាក់ (ស្រី ២២នាក់) និងបានធ្វើការអប់រំណែនាំ មិនឱ្យធ្វើចំណាកស្រុកដោយខុសច្បាប់ អំពីបញ្ហាជំងឺកូវីដ១៩ បញ្ជូន ទៅធ្វើចត្តាឡីស័ក និងពិនិត្យសុខភាព។
- ស្នងការដ្ឋាននគរបាលខេត្តបាត់ដំបង៖ កម្លាំងល្អិតតាមខ្សែបន្ទាត់ព្រំដែន របស់វរនគរបាល ការពារ ព្រំដែនគោកវរសេនាតូចលេខ ៨១៧ ៨១៩ ៨២៣ និង៣១០ បានចេញល្អិតតាមបន្ទាត់ ព្រំដែនភូមិសាស្ត្ររបស់ខ្លួនបានចំនួន ៤៩លើក ហើយបានប្រទះឃើញពលករឆ្លងដែនខុសច្បាប់ ចំនួន ១.០១៧នាក់ (ស្រី ៤៣៦នាក់ អនីតិជន ៧៥នាក់) បានធ្វើការអប់រំ និងឱ្យត្រឡប់ទៅផ្ទះវិញ។
- ស្នងការដ្ឋាននគរបាលខេត្តរតនគិរី៖ កម្លាំងល្អិតតាមខ្សែបន្ទាត់ព្រំដែន របស់វរនគរបាលការពារ ព្រំដែនគោក បានចេញល្អិតតាមបន្ទាត់ព្រំដែនភូមិសាស្ត្ររបស់ខ្លួន ចំនួន ៤៥លើក (ព្រំដែនកម្ពុជា វៀតណាម ៣៩លើក និងព្រំដែនកម្ពុជា-ឡាវ ០៦លើក) ពុំបានឃើញការលួចឆ្លងដែនខុសច្បាប់ទេ។

ខ.២.៣. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

- **អគ្គស្នងការដ្ឋាននគរបាលជាតិ**
- ស្នងការដ្ឋាននគរបាលខេត្តស្វាយរៀង តាកែវ ក្រចេះ ព្រៃវែង និងខេត្តរតនគិរី បានល្អិតឃ្នាំមើល គោលដៅសង្ស័យមានសកម្មភាពអាជីវកម្មផ្លូវភេទ បានចំនួន ១៧លើក។
- ស្នងការដ្ឋាននគរបាលខេត្តក្រចេះ មណ្ឌលគិរី តាកែវ និងខេត្តកំពង់ស្ពឺ បានធ្វើបច្ចុប្បន្នភាពទិន្នន័យ ស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញារកម្ម និងផ្សព្វផ្សាយ ច្បាប់ប្រឆាំងការ ជួញដូរមនុស្ស និងអំពើធ្វើអាជីវកម្មផ្លូវភេទ ដល់ម្ចាស់អាជីវកម្ម ភោជនីយដ្ឋាន ផ្ទះសំណាក់ សណ្ឋាគារ ម៉ាស្សា ចំនួន ៣៤៤គោលដៅ មនុស្សចូលរួម ១.១២២នាក់ ស្រី៨៣៨នាក់។

ខ.២.៤. ការបង្ការ ទប់ស្កាត់ ការជួញដូរមនុស្សតាមរយៈការអប់រំអាពាហ៍ពិពាហ៍រវាងពលរដ្ឋខ្មែរ និងជនបរទេស

- **ក្រសួងមហាផ្ទៃ**
នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំ រៀបអាពាហ៍ពិពាហ៍ ចំនួន ៣៩គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និង

បានសាកសួរសុខទុក្ខនារីខ្មែរ ដែលរៀបការរួចហើយទៅរស់នៅសាធារណរដ្ឋកូរ៉េ ដោយបាន
ទំនាក់ទំនងតាមទូរស័ព្ទផ្ទាល់របស់សាមីខ្លួនបានចំនួន ០២នាក់(រស់នៅជាមួយគ្រួសារសុខ
សប្បាយជាធម្មតា)។

ខ.៣. កិច្ចការពារកុមារ ពីទម្រង់ច្បាប់ចម្លងនៃពលកម្មកុមារ

- ខេត្តព្រះសីហនុ៖ បន្តសហការជាមួយអង្គការម្លប់តាប៉ាង ធ្វើការទំនាក់ទំនងជាប្រចាំជាមួយបណ្តាញ
ដែលបានដាក់ចំនួន ១.២២៧នាក់ (ម៉ូតូឌុប ក្រុមម៉ូតូកង់ប៊ី ផ្ទះសំណាក់ សណ្ឋាគារ អ្នកលក់តាម
ឆ្នេរសមុទ្រ ភ្នាក់ងារទេសចរណ៍ និងសហគមន៍) ដើម្បីទប់ស្កាត់ទេសចរណ៍ផ្លូវភេទលើកុមារ។

ខ.៤. ការកាត់បន្ថយភាពខ្រោង តាមរយៈការផ្តល់ប័ណ្ណព្រំដែនដល់មុខសញ្ញារបស់ខ្មែរ

- រដ្ឋបាលខេត្តចំនួន០៣ គឺខេត្តបាត់ដំបង បន្ទាយមានជ័យ និងខេត្តប៉ៃលិន ដែលមានច្រកប៉ុស្តិ៍អន្តរ
ជាតិនៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ២៥៩ប័ណ្ណ ដល់
ពលរដ្ឋខ្មែរដែលរស់នៅក្នុងខេត្តជាប់ព្រំដែន មាន៖

- ខេត្តបាត់ដំបង ចំនួន ១៩៥ ប័ណ្ណ
- ខេត្តបន្ទាយមានជ័យ ចំនួន ៣៩ ប័ណ្ណ
- ខេត្តប៉ៃលិន ចំនួន ២៥ ប័ណ្ណ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពី
នាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាន
នគរបាលរាជធានី-ខេត្ត។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត
បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១៣ករណី(រៀបរយនឹងខែ
កក្កដា មានចំនួន ១៥ករណី ថយចុះចំនួន ០២ករណី)ស្មើនឹង ១៣,៣៣% ឃាត់ខ្លួនជនសង្ស័យបញ្ជូនទៅសាលា
ដំបូងចំនួន ១៩នាក់(ស្រី ០៤នាក់) ក្នុងនោះជនសង្ស័យជាជនបរទេសចំនួន ០៦នាក់ (សញ្ជាតិចិន ០៤នាក់ រុស្ស៊ី
០១នាក់ និងបង់ក្លាដេស ០១នាក់)។

សង្គ្រោះជនរងគ្រោះ ចំនួន ៧០នាក់ មាន៖ អាយុក្រោម១៥ឆ្នាំ ១៨នាក់ អាយុ១៥-១៧ឆ្នាំ ០១នាក់ និង
អាយុពី១៨ឆ្នាំឡើង ៥១នាក់ (ប្រគល់ឲ្យមន្ទីរសង្គមកិច្ច ១២នាក់ និងប្រគល់ឲ្យគ្រួសារ ៥៨នាក់) ក្នុងនោះមាន
ចែកជា៖

១. ករណីអំពើជួញដូរមនុស្ស

បង្ក្រាបបាន ០៤ករណី/០៥ករណី (ថយចុះ ០១ករណី) ឃាត់ខ្លួនជនសង្ស័យចំនួន ០៥នាក់
(ស្រី ០២នាក់) ជនជាតិបង់ក្លាដេស ០១នាក់។ សង្គ្រោះជនរងគ្រោះចំនួន ៤៥នាក់ មាន៖ អាយុក្រោម១៥ឆ្នាំ ០៩នាក់
អាយុ១៨ឆ្នាំឡើង ៣៦នាក់ (ប្រគល់ឱ្យមន្ទីរសង្គមកិច្ច ០៩នាក់ និងប្រគល់ឱ្យគ្រួសារ ៣៦នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការនាំយកចេញដោយមិនស្របច្បាប់ដោយមានគោលដៅ	០៣	២៩	០៣	
-ការជ្រើសរើសដោយមិនស្របច្បាប់សម្រាប់កេងប្រវ័ញ្ច	០១	១៦	០២	បង់ក្លាដេស១
សរុប	០៤ ករណី	៤៥ នាក់	០៥ នាក់	០១ នាក់

Signature

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៩ករណី/១០ករណី (ថយចុះ ០១ករណី) ឃាត់ខ្លួនជនសង្ស័យចំនួន ១៤នាក់ (ស្រី ០២នាក់) ជនបរទេស ០៥នាក់ (សញ្ជាតិចិន ០៤នាក់ និងរុស្ស៊ី ០១នាក់) ។ សង្គ្រោះជនរងគ្រោះចំនួន ២៥នាក់ មាន: អាយុក្រោម១៥ឆ្នាំ ០៩នាក់ អាយុ១៥-១៧ឆ្នាំ ០១នាក់ និងអាយុ១៨ឆ្នាំឡើង ១៥នាក់ (ប្រគល់ឱ្យមន្ទីរសង្គមកិច្ច ០៣នាក់ និងប្រគល់ឱ្យគ្រួសារ ២២នាក់) ។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ	ជនបរទេស
-សញ្ជាតិកម្ពុជា	០១	១៤	០៥	ចិន៤ រុស្ស៊ី១
-ស្ថានទម្ងន់ទោសនៃសញ្ជាតិកម្ពុជា	០១	០៣	០២	
-អំពើរួមភេទជាមួយអនីតិជនអាយុក្រោម១៥ឆ្នាំ	០៤	០៤	០៤	
-អំពើអាសប្រពាំងនឹងអនីតិជនអាយុក្រោម១៥ឆ្នាំ	០៣	០៤		
			០៣	
សរុប	០៩ ករណី	២៥ នាក់	១៤ នាក់	០៥ នាក់

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករមណ្ឌលត្រួតពិនិត្យតាមច្រកទ្វារព្រំដែន (ផ្លូវគោក និង ផ្លូវអាកាស) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករមណ្ឌលត្រួតពិនិត្យ

- ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន ០៤ បានទទួល និងសម្ភាសន៍ពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមច្រកទ្វារព្រំដែនអន្តរជាតិកម្ពុជា-ថៃ និងច្រកទ្វារព្រំដែនអន្តរជាតិកម្ពុជា-វៀតណាម ចំនួន ៤២លើក មនុស្សចំនួន ៤៧៩នាក់ (ស្រី ១៨៨នាក់ អនីតិជន ៤៤នាក់) ក្នុងនោះមាន៖

- ខេត្តបន្ទាយមានជ័យ ចំនួន ២៦លើក មនុស្សចំនួន ៣៩៨នាក់ (ស្រី ១៧១នាក់) អនីតិជនចំនួន ៤៤នាក់។
- ខេត្តបាត់ដំបង ចំនួន ០៩លើក មនុស្សចំនួន ៥១នាក់ (ស្រី ១៤នាក់)។
- ខេត្តកោះកុង ចំនួន ០៦លើក មនុស្សចំនួន ២៩នាក់ (ស្រី ០២នាក់)។
- ខេត្តស្វាយរៀង ចំនួន ០១លើក មនុស្សចំនួន ០១នាក់ (ស្រី ០១នាក់)


ខ. ការទទួលសាកសពមណ្ឌលត្រួតពិនិត្យ

- ស្នងការដ្ឋាននគរបាលខេត្តបាត់ដំបង ៖ ពលរដ្ឋខ្មែរដែលបានស្លាប់ដោយសារជំងឺ និងគ្រោះថ្នាក់ផ្សេងៗ ក្នុងប្រទេសថៃ ហើយត្រូវបានក្រុមគ្រួសារនាំចូលតាមច្រកទ្វារអន្តរជាតិដូង មានចំនួន ០៨នាក់ ។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស 

តារាងវគ្គបណ្តុះបណ្តាល

ល.រ	សកម្មភាព	ចំនួនវគ្គ	សិក្ខាកាមសរុប	សិក្ខាកាមនារី
១	នាយកដ្ឋានប្រឆាំងការជួញដូរមនុស្ស និងការពារអនីតិជន បើកវគ្គបណ្តុះបណ្តាល ស្តីពីការអនុវត្តបែបកុមារមេត្រី ដើម្បីការពារកុមាររងគ្រោះ និងកុមារជាក្សី ក្នុងនីតិវិធីស៊ើបអង្កេតបទល្មើសកេងប្រវ័ញ្ចផ្លូវភេទ។	០១	៣០	០៥
២	ខេត្តកំពត៖ -បានសហការជាមួយអង្គការសកម្មភាពដើម្បីកុមារ បើកវគ្គបណ្តុះបណ្តាល ស្តីពីការអនុវត្តបែបកុមារមេត្រី ដើម្បីកុមាររងគ្រោះ និងកុមារជាសាក្សី ក្នុងនីតិវិធីស៊ើបអង្កេតបទល្មើសកេងប្រវ័ញ្ចផ្លូវភេទលើកុមារ ដល់មន្ត្រីនគរបាលជំនាញ។ -បានសហការជាមួយអង្គការសកម្មភាពដើម្បីកុមារ បើកវគ្គបណ្តុះបណ្តាល ស្តីពីការឆ្លើយតបនឹងបទល្មើសផ្លូវភេទលើកុមារតាមប្រព័ន្ធអ៊ីនធឺណិត។	០១	២៣	០៣
		០២	៣៩	១០
៣	ខេត្តកែប៖ ស្នងការដ្ឋាននគរបាលខេត្ត បានសហការជាមួយអង្គការសកម្មភាពដើម្បីកុមារ បើកវគ្គបណ្តុះបណ្តាល ស្តីពីការឆ្លើយតបនឹងបទល្មើសផ្លូវភេទលើកុមារ តាមប្រព័ន្ធអ៊ីនធឺណិត។	០១	២០	០៥
៤	ខេត្តស្វាយរៀង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានសហការជាមួយក្រុមហ៊ុនសហគ្រាសចំនួន០៨ បើកវគ្គបណ្តុះបណ្តាល ស្តីពីបំណិនជីវិត ច្បាប់ការងារ សុខភាព ការជួយសង្គ្រោះបឋម ច្បាប់ពាក់ព័ន្ធនឹងការជួញដូរមនុស្ស និងគោលនយោបាយអភិវឌ្ឍន៍វិស័យការងារ	០១	១៤៧	៩៣
៥	ខេត្តត្បូងឃ្មុំ៖ ស្នងការដ្ឋាននគរបាលខេត្ត បានសហការជាមួយអង្គការសម្ព័ន្ធចាប់ដៃ បើកវគ្គបណ្តុះបណ្តាល ស្តីពីនីតិវិធីស៊ើបអង្កេតករណីជួញដូរមនុស្ស ក្រមសីលធម៌ក្នុងការសម្ភាសន៍កំណត់អត្តសញ្ញាណជនរងគ្រោះ។	០១	៣០	
	សរុប	០៧ វគ្គ	២៨៩ នាក់	១១៦ នាក់

ក.២. សិក្ខាសាលា


ក.២.១. សិក្ខាសាលាក្នុងប្រទេស

- ក្រសួងអប់រំ យុវជន និងកីឡា បានរៀបចំសិក្ខាសាលា ស្តីពីការបង្ការ ទប់ស្កាត់ អំពើរំលោភបំពាន និងកេងប្រវ័ញ្ចផ្លូវភេទកុមារ ក្រោមអធិបតីភាព លោកជំទាវ សៀ សុផាតា អនុរដ្ឋលេខាធិការ ក្រសួងអប់រំ យុវជន និងកីឡា សិក្ខាកាមចូលរួមសរុប ៣០នាក់ (ស្រី ០៣នាក់) នៅសណ្ឋាគារ ខេមរាអង្គរ ខេត្តសៀមរាប។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១ កិច្ចប្រជុំ ជារដ្ឋាននៅក្នុងប្រទេស និងក្រៅប្រទេស

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
 - **សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និង ជានប្រធាន គ.ជ.ប.ជ** បានអញ្ជើញជាអធិបតីភាពដ៏ខ្ពង់ខ្ពស់ ក្នុងកិច្ចប្រជុំរបាយការណ៍ឆមាសទី១ និងលើកទិសដៅអនុវត្តបន្ត ឆ្នាំ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស អ្នកចូលរួមសរុបចំនួន ៥២នាក់ (ស្រី ១៥នាក់) នៅទីស្តីការក្រសួងមហាផ្ទៃ។
 - លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ៖
 - បានដឹកនាំកិច្ចប្រជុំពិភាក្សា កែសម្រួលរបាយការណ៍បូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្សឆមាសទី១ ឆ្នាំ២០២០ នៅសាលប្រជុំ គ.ជ.ប.ជ។ 

- បានដឹកនាំកិច្ចប្រជុំពិភាក្សា រវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការសម្ព័ន្ធចាប់ដៃ ស្តីពីគម្រោងកិច្ចសហប្រតិបត្តិការទប់ស្កាត់ជនរងគ្រោះ និងជនចំណាកស្រុកខុសច្បាប់ ក្នុងដំណាក់កាលដំបូងរយៈពេល ១៩ អ្នកចូលរួមចំនួន ០៧នាក់ (ស្រី ០២នាក់) នៅសាលប្រជុំ គ.ជ.ប.ជ។
- បានដឹកនាំកិច្ចប្រជុំពិភាក្សា ជាមួយមន្ទីរពាក់ព័ន្ធនានារបស់រដ្ឋបាលខេត្តបាត់ដំបង ស្តីពីផែនការសកម្មភាពក្នុងការអនុវត្តគម្រោងរួមគ្នា រវាងរាជរដ្ឋាភិបាល និងយូអិន ទៅក្នុងសហគមន៍តាមបណ្តាស្រុករបស់ខេត្តបាត់ដំបង នៅសាលាខេត្តសៀមរាប។
- បានដឹកនាំកិច្ចប្រជុំពិភាក្សា ជាមួយមន្ទីរពាក់ព័ន្ធនានារបស់រដ្ឋបាលខេត្តបន្ទាយមានជ័យ ស្តីពីផែនការសកម្មភាពក្នុងការអនុវត្តគម្រោងរួមគ្នា រវាងរាជរដ្ឋាភិបាល និងយូអិន ទៅក្នុងសហគមន៍តាមបណ្តាស្រុករបស់ខេត្តបន្ទាយមានជ័យ នៅសណ្ឋាគារសោម៉ាទេវី ខេត្តសៀមរាប។
- បានដឹកនាំកិច្ចប្រជុំពិភាក្សា ជាមួយមន្ទីរពាក់ព័ន្ធនានារបស់រដ្ឋបាលខេត្តសៀមរាប ស្តីពីផែនការសកម្មភាពក្នុងការអនុវត្តគម្រោងរួមគ្នា រវាងរាជរដ្ឋាភិបាល និងយូអិន ទៅក្នុងសហគមន៍តាមបណ្តាស្រុករបស់ខេត្តសៀមរាប នៅសាលាខេត្តសៀមរាប។

ខ.២. ការជំនួបពិភាក្សាការងារ

- ខេត្តកណ្តាល៖ លោកជំទាវ អភិបាលរងខេត្ត និងជាអនុប្រធានអចិន្ត្រៃយ៍ គ.ខ.ប.ជ បានជំនួបពិភាក្សាការងារជាមួយតំណាងអង្គការដើម្បីកុមារ ក្រោមប្រធានបទការចូលរួមលើកកម្ពស់ចំណេះដឹង និងអនុវត្តផែនការថ្នាក់ជាតិក្នុងកិច្ចការបង្ការ ការពារ និងឆ្លើយតប និងអំពើរំលោភបំពាន និងអំពើកេងប្រវ័ញ្ចផ្លូវភេទលើកុមារ នៅសាលាខេត្តកណ្តាល។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ៣៤លើក មានអ្នកចូលរួមសរុប ៤១៩នាក់ (ស្រី ២៥៩នាក់) ក្នុងនោះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ១១លើក-និងលេខាធិការដ្ឋានរាជធានី-ខេត្ត ចំនួន ២៣លើក។ (ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។

S. B. Tha

- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាបាវ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬសាព៌ប្រឈម


- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
 - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
 - មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្លះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

- ការតាមដានត្រួតពិនិត្យ ត្រូវបានធ្វើឡើង ៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អនោះយើងនឹងសម្រេចបាននូវលទ្ធផលជាទីគាប់ចិត្ត រួមគ្នាបន្ថយបាននូវអំពើអសកម្មក្នុងសង្គម។
 - ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្លះ



ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។

- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខេត្តកណ្តាល ឆ្នាំ ២០២០

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ចូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ចូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ជានការអនុវត្ត។

Subtha

- ៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
- ៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយរបស់រាជរដ្ឋាភិបាលឲ្យបានត្រឹមត្រូវ។
- ៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។


ថ្ងៃ **អង្គារ ១១ ខែ កញ្ញា ឆ្នាំ ២០២០** ដុត ទោស័ក ព.ស ២៥៦៤
 រាជធានីភ្នំពេញ ថ្ងៃទី **២៧** ខែ **ក.ស.** ឆ្នាំ២០២០
អនុប្រធានអចិន្ត្រៃយ៍ គ.ជ.ប.ជ *K.*



- បម្រុងជូន**
- ឧទ្ធកាល័យ សម្តេចតេជោនាយករដ្ឋមន្ត្រី
 - ឧទ្ធកាល័យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - “ដើម្បីគោរពជូនជាសេចក្តីរាយការណ៍”
 - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
 - សមាជិកក្រុមការងារ គ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - “ដើម្បីជូនគ្រាប់”
 - ឯកសារ កាលប្បវត្តិ

ឧបសម្ព័ន្ធទី១

តារាងការងារជើកនាំ និងសម្របសម្រួល កិច្ចសហប្រតិបត្តិការ (សរុបចំនួន ៣៤លើក) មនុស្សចំនួន ៤១៩នាក់ (ស្រី ២៣១នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ <ul style="list-style-type: none"> - បានចុះត្រួតពិនិត្យការដ្ឋានសាងសង់មណ្ឌលទទួលពលករ នៅច្រកដូង ស្រុកកំរៀង និងបានបន្តដំណើរសួរសុខទុក្ខដល់កងកម្លាំងអធិការដ្ឋាននគរបាល ស្រុកកំរៀង ខេត្តបាត់ដំបង។ - បានអញ្ជើញចូលរួមជើកនាំកិច្ចប្រជុំពិភាក្សា រវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការបណ្តាញទូរស័ព្ទជំនួយកុមារកម្ពុជា ស្តីពីការរៀបចំវគ្គបណ្តុះបណ្តាល ពង្រឹងសមត្ថភាពមន្ត្រីរដ្ឋាភិបាល និងអង្គការសង្គមស៊ីវិលពាក់ព័ន្ធ និងជំនាញមូលដ្ឋាននៃការពិគ្រោះយោបល់តាមទូរស័ព្ទប្រកបដោយវិជ្ជាជីវៈ និងលើកកម្ពស់ការអន្តរាគមន៍ និងឆ្លើយតបប្រកបដោយមេត្រីលើអំពើហិង្សាទាក់ទងនឹងយេនឌ័រ និងការជួញដូរមនុស្ស នៅសាលប្រជុំ គ.ជ.ប.ជ។ - បានចុះសំណេះសំណាល និងចែកអំណោយជូនដល់ប្រជាពលរដ្ឋ និងពលករវិលត្រឡប់ពីប្រទេសថៃ ខេត្តបន្ទាយមានជ័យ។ <ul style="list-style-type: none"> ○ នៅស្រុកមង្គលបុរី ចំនួន១០៣នាក់ ○ នៅស្រុកព្រះនេត្រព្រះ ចំនួន១០០នាក់។ ▪ លោកជំទាវវេជ្ជបណ្ឌិត ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ <ul style="list-style-type: none"> - បានអញ្ជើញចូលរួមកិច្ចប្រជុំក្រុមការងារបច្ចេកទេសគណៈកម្មាធិការការពារកុមារថ្នាក់ជាតិ ដើម្បីពិនិត្យ និងផ្តល់យោបល់លើសេចក្តីព្រៀងផែនការងារសម្រាប់អនុវត្តគោលនយោបាយជាតិ ស្តីពីប្រព័ន្ធកិច្ចការពារកុមារ អ្នកចូលរួមចំនួន៤៣នាក់ ស្រី១២នាក់។ - បានចុះធ្វើទស្សនកិច្ចអង្គការ អេ២១ និងបានជួបសំណេះសំណាលជាមួយលោកស្រីប្រធានអង្គការ អេ២១ ប្រចាំប្រទេសកម្ពុជា ពាក់ព័ន្ធនឹងវិធីសម្ភាសន៍កុមារមេត្រី នៅខេត្តសៀមរាប។ ▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖ <ul style="list-style-type: none"> - លិខិតរបស់ គ.ជ.ប.ជ៖ លិខិតចេញ ១០ច្បាប់ លិខិតចូល ០៩ច្បាប់។ - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១៤ច្បាប់ លិខិតចូល ១៥ច្បាប់។ - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។ - បូកសរុបរបាយការណ៍ប្រចាំសប្តាហ៍ និងខែសីហា ឆ្នាំ២០២០ របស់អគ្គលេខាធិការដ្ឋាន គ.ជ.ប.ជ។ 

- បូកសរុបរបាយការណ៍ខែសីហា ឆ្នាំ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន ប្រភព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។
- Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១៤៧ច្បាប់។
- អាប័ឡូតូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ិនធើណែត wiki បានចំនួន ១០សកម្មភាព។

▪ ក្រុមជំនួយកិច្ចការយុត្តិធម៌

- ឯកឧត្តម អគ្គលេខាធិការរង ទទួលបន្ទុកក្រុមជំនួយកិច្ចការយុត្តិធម៌ បានអញ្ជើញចូលរួមដឹកនាំប្រជុំពិនិត្យ និងរៀបចំសទ្ទានុក្រមបច្ចេកទេសសព្ទជំនាញប្រឆាំងការជួញដូរមនុស្ស របស់អនុគណៈកម្មការប្រឆាំងការជួញដូរមនុស្ស បន្តជាលើកទី៣ បានចំនួន៧ សទ្ទានុក្រមបច្ចេកទេសសព្ទជំនាញ អ្នកចូលរួមចំនួន១២នាក់ ស្រី០៤នាក់ នៅសាលប្រជុំ គ.ជ.ប.ជ។

▪ ក្រុមជំនួយកិច្ចការសហប្រតិបត្តិការអន្តរជាតិ

- លោកជំទាវ អគ្គលេខាធិការរង ទទួលបន្ទុកក្រុមជំនួយកិច្ចការសហប្រតិបត្តិការអន្តរជាតិ បានអញ្ជើញចូលរួមកិច្ចប្រជុំបច្ចេកទេសពិនិត្យសេចក្តីព្រាងផែនការកម្មភាពជាតិ ស្តីពីការអភិវឌ្ឍយុវជនកម្ពុជាឆ្នាំ(២០១៩- ២០២០) នៅភោជនីយដ្ឋានទន្លេបាសាក់២ រាជធានីភ្នំពេញ។

▪ ក្រុមជំនួយកិច្ចការពារជនរងគ្រោះ៖

- ឯកឧត្តម អគ្គលេខាធិការរង ទទួលបន្ទុកក្រុមជំនួយកិច្ចការពារជនរងគ្រោះបានអញ្ជើញចូលរួម៖
 - សិក្ខាសាលាពិគ្រោះយោបល់លើសេចក្តីព្រាងផែនការសកម្មភាព ឆ្លើយតបការកេងប្រវ័ញ្ចផ្លូវភេទលើកុមារតាមប្រព័ន្ធអ៊ី Internet នៅកម្ពុជា ជាមួយកុមារ និងយុវវ័យ នៅសណ្ឋាគារភ្នំពេញ រាជធានីភ្នំពេញ។
 - កិច្ចប្រជុំក្រុមការងារបច្ចេកទេសអន្តរក្រសួង OCSE ដើម្បីត្រួតពិនិត្យផ្តល់យោបល់លើកម្រងសំណួរ នៃការសិក្សាស្រាវជ្រាវជាសកល ស្តីពីការបញ្ឈប់គ្រោះថ្នាក់លើការរំលោភបំពាន និងកេងប្រវ័ញ្ចផ្លូវភេទកុមារតាមប្រព័ន្ធអនឡាញ អ្នកចូលរួមចំនួន៣០នាក់ ស្រី០៩នាក់ នៅសាលប្រជុំភោជនីយដ្ឋានទន្លេបាសាក់២ រាជធានីភ្នំពេញ។

Handwritten signature

	<ul style="list-style-type: none"> ○ កិច្ចប្រជុំក្រុមការងារបច្ចេកទេស នៃគណៈកម្មាធិការការពារពារកុមារថ្នាក់ជាតិ ក្រោមអធិបតីភាព លោកជំទាវ ញ៉ែប សុភាព អគ្គលេខាធិការ នសអគ្គលេខាធិការ ការដ្ឋានក្រុមប្រឹក្សាជាតិដើម្បីកុមារ(ក.ជ.ក) នៅភោជនីយដ្ឋានឆ្នេរថ្មី ខេត្តព្រះសីហនុ។
លេខាធិការដ្ឋាន គ.ខ.ប.ជ សម្របសម្រួលចំនួន ២៣លើក អ្នកចូលរួមសរុបចំនួន ៣៣៤នាក់ (ស្រី ២៣១នាក់)	
ខេត្តកណ្តាល	<ul style="list-style-type: none"> - លោកជំទាវ អភិបាលរងខេត្ត និងជាអនុប្រធានអចិន្ត្រៃយ៍ គ.ខ.ប.ជ <ul style="list-style-type: none"> ○ បានចូលរួមជាអធិបតីក្នុងកិច្ចប្រជុំពិគ្រោះយោបល់ ស្តីពីការរៀបចំផែនការរួម ស្តីពីកិច្ចការពារកុមារ ផ្ដោតលើផែនការពង្រឹងការថែទាំកុមារ និងការសមាហរណកម្ម នៅសាលាប្រជុំអាគារ(C) សាលាខេត្តកណ្តាល។ ○ បានដឹកនាំកិច្ចប្រជុំប្រចាំខែសីហា និងទិសដៅបន្ត ០១លើក អ្នកចូលរួមចំនួន៣៣នាក់ ស្រី២០នាក់។ - ក្រុមការងារក្រុង-ស្រុក បានប្រជុំប្រចាំខែ ចំនួន ១១លើក អ្នកចូលរួមចំនួន២៣៦នាក់ ស្រី១៧១នាក់។ - ក្រុមការងារក្រុង-ស្រុក បានប្រជុំពង្រឹងសមត្ថភាពក្រុមការងារ ចំនួន ០៤លើក អ្នកចូលរួមចំនួន៩៤នាក់ ស្រី០៧នាក់។
ខេត្តសៀមរាប	<ul style="list-style-type: none"> - គ.ខ.ប.ជ ខេត្ត បានរៀបចំកិច្ចប្រជុំប្រចាំខែសីហា ឆ្នាំ២០២០ ចំនួន០១លើក អ្នកចូលរួមចំនួន៥៨នាក់ ស្រី៣៧នាក់។
ខេត្តឧត្តរមានជ័យ	<ul style="list-style-type: none"> - បានរៀបចំកិច្ចប្រជុំគណៈកម្មាធិការពិគ្រោះយោបល់លើកកិច្ចការស្រ្តី និងកុមារចំនួន០១លើក អ្នកចូលរួមចំនួន១៧នាក់ ស្រី១២នាក់។ - បានសហការជាមួយការិយាល័យប្រឆាំងការជួញដូរមនុស្ស និងការពារអនីតិជន ចូលរួមប្រឹក្សាយោបល់ករណីរំលោភសេពសន្ថវៈលើអនីតិជន នៅកងរាជអាវុធ ហត្ថខេត្តឧត្តរមានជ័យ ចំនួន០១លើក អ្នកចូលរួមចំនួន០៧នាក់ ស្រី០៣នាក់។
ខេត្តក្រចេះ	<ul style="list-style-type: none"> - លេខាធិការដ្ឋាន គ.ខ.ប.ជ បានចូលរួមវគ្គបណ្តុះបណ្តាល ស្តីពីការឆ្លើយតបនឹងបទល្មើសផ្លូវភេទលើកុមារតាមប្រព័ន្ធ Internet ដែលរៀបចំដោយអង្គការសកម្មភាពដើម្បីកុមារ នៅខេត្តកែប។
ខេត្តបាត់ដំបង	<ul style="list-style-type: none"> - មន្ទីរការងារ និងបណ្តុះបណ្តាលខេត្ត៖ <ul style="list-style-type: none"> ○ បានចូលរួមសិក្ខាសាលាពិគ្រោះយោបល់ ស្តីពីវិធីឆ្លើយតបចំពោះប្រជាពលរដ្ឋងាយរងគ្រោះ (ការធ្វើចំណាកស្រុក និងការធ្វើសមាហរណកម្ម) នៅសណ្ឋាគារភ្លាស៊ី និងស្ប៉ា។ ○ បានចូលរួមប្រជុំផ្សព្វផ្សាយរបាយការណ៍ ស្តីពីការចុះយុទ្ធនាការផ្សព្វផ្សាយទប់ស្កាត់ការប្រើប្រាស់ពលកម្មកុមារ និងពិភាក្សាលើសេចក្តីព្រាងតារាងបញ្ជីផែនការនីយក្នុងវិស័យសិប្បកម្មផលិតឥដ្ឋ។ 